

प्रेषक,

पी0सी0शर्मा
प्रमुख सचिव।
उत्तराखण्ड शासन।

सेवा में,

निदेशक,
राजकीय नागरिक उड्डयन विभाग,
बी0आई0पी0 हैंगर, जौलीग्राण्ट,
देहरादून।

परिवहन एवं नागरिक उड्डयन अनुभाग-02

देहरादून दिनांक 25 अक्टूबर 2007

विषय- भारतीय वायुसेना से प्रतिनियुक्ति पर तैनात विमान एवं हैलीकाप्टर पायलटों के भत्तों एवं सुविधाओं के संबंध में एम0ओ0यू0 में निर्धारित शर्तों के पुनरीक्षण एवं कतिपय अन्य सुविधाओं को प्रदान किये जाने के संबंध में

महोदय,

उपर्युक्त विषयक पूर्व निर्गत शासनादेश संख्या-562/1205/पार्ट-2/स0ना0उ0 /पी0एस0कैम्प /पुर्नगठन/2003-04 दिनांक 11 मई 2007 एवं कार्यालय ज्ञाप संख्या -588 /1205/पार्ट-2/स0ना0उ0 /पी0एस0कैम्प /पुर्नगठन /2007 दिनांक 25 मई 2007 एवं शासनादेश संख्या-213/664/ix/07 दिनांक 11 अक्टूबर 2007 एवं शासनादेश संख्या-30/ix/72/07 दिनांक 10 जनवरी, 2007 के क्रम में मुझे यह कहने का निदेश हुआ है कि वायुसेना से प्रतिनियुक्ति पर तैनात दो विमान पायलट तथा एक हैलीकाप्टर पायलट की सेवाओं को प्राप्त किये जाने के संबंध में वायुसेना के साथ सम्पादित एम0ओ0यू0 की कतिपय शर्तों की निम्नलिखित सुविधाओं का शासन स्तर पर सम्यक विचारोपरान्त एम0ओ0यू0 की शर्तों के संबंधित बिन्दुओं में प्रतिस्थपित करते हुये तथा ऐसे अतिरिक्त बिन्दु, जिनको पूर्व में एम0ओ0यू0 में सम्मिलित नहीं किया गया है, को अतिरिक्त बिन्दुओं के रूप में सम्मिलित कर पूर्व निर्गत शासनादेश दिनांक 10-01-2008 के बिन्दु संख्या-1 एवं शासनादेश दिनांक 11-10-2007 बिन्दु संख्या-4 में निम्नवत् संशोधन किये जाने की श्री राज्यपाल महोदय इस प्रतिबंध के अधीन सहर्ष स्वीकृति प्रदान करते हैं।

1- शासनादेश संख्या-30/ix/72/07 दिनांक 10 जनवरी, 2007 के बिन्दु संख्या-1 के संबंध में की गई व्यवस्था के साथ ही भवन अनुरक्षण व्यय के रूप में देय धनराशि को 12 महिनो में विभाजित कर वेतन के साथ देने की स्वीकृति प्रदान की जाती है परन्तु व्यय की पुष्टि हेतु बाउचर अवश्य प्राप्त कर लिये जायेंगे।

2- वायुसेना से प्रतिनियुक्ति पर तैनात पायलटों के लिए प्रतिमाह निर्धारित सीमा रू0 4000.00 के अन्तर्गत ही मोबाईल के साथ-साथ लैन्डलाईन फोन का व्यय भर भी सम्मिलित करने की स्वीकृति इस प्रतिबन्ध के साथ प्रदान की जाती है कि इस हेतु अतिरिक्त व्यय अनुमन्य नहीं होगा।

3- उक्त के संबंध में शासनादेश दिनांक 10-01-2008 के बिन्दु संख्या-1 तथा शासनादेश संख्या दिनांक 11-10-2007 के बिन्दु संख्या-4 को एम0ओ0यू0 के अनुसार इस सीमा तक संशोधित समझा जाये तथा शासनादेश दिनांक 11 मई 2007 ,कार्यालय ज्ञाप दिनांक 25 मई,2007 एवं शासनादेश दिनांक 11-10-2007 एवं शासनादेश दिनांक 10-01-2008 की शेष सभी शर्तें एवं प्रतिबंध पूर्ववत् प्रभावी रहेगी ।

5- यह आदेश वित्त विभाग के अशासकीय संख्या- 449/xxvii(7)/2007 दिनांक 15 अप्रैल,2008 में प्राप्त उनकी सहमति से जारी किये जा रहे है।

भवदीय,

(पी0सी0शर्मा)
प्रमुख सचिव।

संख्या-236/ix/न०/2008 समदिनांक।

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-
- 1- महालेखाकार, उत्तराखण्ड ओबराय मोटर्स बिल्डिंग, माजरा, देहरादून ।
 - 2- अपर मुख्य सचिव, उत्तराखण्ड शासन।
 - 3- स्थानिक आयुक्त, उत्तराखण्ड शासन, 104 इन्द्रप्रकाश, 21, बाराखम्बा रोड, नई दिल्ली।
 - 4- ज्वाइंट डायरेक्टर(पर्सनल) आफिसर्स-1(डेपुटेशन),एयर हैडक्वार्टर्स, वायुभवन, नई दिल्ली।
 - 5- आहरण वितरण अधिकारी,नागरिक उड्डयन निदेशालय,देहरादून।
 - 6- अपर सचिव,(वित्त) बजट अनुभाग।
 - 7- निजी सचिव, मुख्यमंत्री, मा0 मुख्यमंत्री जी के अवलोकनार्थ।
 - 8- संबंधित अधिकारियों को नाम से।
 - 9- वित्त अनुभाग-2
 - 10- गार्ड फाइल।
 - ✓ 11- एन0आई0सी0, उत्तराखण्ड सचिवालय।

आज्ञा से,

(विनोद शर्मा)
अपर सचिव,